

94842 - خیراتی اداروں کی رقوم پر زکاة نہیں ہے

سوال

ہم غریب لوگوں کی مدد کیلئے ایک خیراتی ادارے میں رقوم جمع کرتے ہیں، اور اس میں سے قرض لینے والوں کو قرض بھی دیتے ہیں، اب اس میں ایک بڑی رقم جمع ہو چکی ہے، تو کیا اس میں زکاة واجب ہے؟

پسندیدہ جواب

الحمد لله.

ضرورت مندوں کو قرض فراہم کرنے یا آفات و مشکلات میں پھنسنے غریبوں کی مدد کیلئے خیراتی ادارے میں جمع شدہ رقوم پر زکاة واجب نہیں ہوتی، کیونکہ یہ کسی فرد کی ملکیت میں نہیں ہے، بلکہ اس کا حکم وقف مال والا ہے، اور وقف مال میں زکاة واجب نہیں ہوتی۔

دائمى فتوى كميٹى كے علمائے كرام سے پوچھا گیا:

"ایک قبیلے والوں نے آپس میں كچھ مال جمع كر ركھا ہے، اور یہ مال ضرورت كے وقت قبیلے والوں كی طرف سے خون بھا فدیہ دینے كے لئے مختص ہے، نیز انہوں نے سرمایہ كاری كرتے ہوئے اسے تجارت میں لگا دیا ہے، جس سے ہونے والا نفع بھی فدیہ كے لئے ہی مختص ہے، تو اس مال میں زكاة واجب ہوگی یا نہیں؟ اور اگر اس مال كو تجارت میں نہ لگایا جائے تو کیا اس میں زكاة واجب ہے یا نہیں؟ اور کیا خود قبیلے والوں كیلئے یہ جائز ہے كہ وہ اپنی زكاة بھی اس مال میں شامل كر دیا کریں؟" تو انہوں نے جواب دیا:

"اگر حقیقت اسی طرح ہے جیسا كہ آپ نے ذكر كیا ہے، تو اس مال میں زكاة نہیں ہے، اس لئے كہ یہ مال وقف كردہ مال كے حكم میں ہے، چاہے اس مال سے تجارت كے جائے یا نہ كی جائے، جبكہ اس مال میں زكاة شامل كرنا جائز نہیں ہے، اس لئے كہ یہ مال زكاة كے مصارف كیلئے مختص نہیں ہے" انتہی "فتاوى اللجنة الدائمة" (8/291)

اسی طرح ان سے یہ بھی پوچھا گیا:

"قبیلے كے افراد كیلئے فنڈ كا قیام قبیلے كی ضروریات پوری كرنے كے لئے وجود میں آیا ہے، جیسے [اللہ نہ كرے] خون بھا كی دیت، اور دیگر لڑائی جھگڑے نمٹانے كے لئے اس فنڈ كو شروع كیا گیا ہے، پھر اس رقم كو

اسلامی مضاربت میں لگا دیا گیا، تو کیا اس میں زکاة واجب ہوگی؟"

تو انہوں نے جواب دیا:

"اگر واقعہ ایسا ہی ہے جیسا کہ ذکر کیا گیا، اور جمع کردہ رقم دہندگان کو واپس نہیں کی جائے گی، اور اگر یہ پروجیکٹ ناکام ہو بھی جائے تو اس رقم کو دیگر رفاہی کاموں میں خرچ کیا جائے گا، تو ایسی صورت میں اس رقم میں زکاة واجب نہیں ہے، اور اگر پروجیکٹ ناکام ہو جانے کی صورت میں دہندگان کو ان کی رقم واپس کر دی جائے گی، تو ہر ایک پر اس کے اپنے جمع کردہ مال کے حصہ میں زکاة واجب ہوگی، بشرطیکہ اس پر سال گزر جائے۔" انتہی

"فتاویٰ اللجنة الدائمة (8/296)

شیخ ابن عثیمین رحمہ اللہ ایک ایسے ہی رفاہی ادارے کے بارے کہتے ہیں جس کے ممبران ماہانہ مخصوص رقم جمع کرتے ہیں، اور پھر ان رقوم سے حادثات، خون بہا دیت وغیرہ ادا کی جاتی ہے اور شادی کیلئے قرض فراہم کیا جاتا ہے:

"اس میں زکاة نہیں ہے، کیونکہ ممبران ان رقوم کے اب مالک نہیں ہیں، چنانچہ یہ مال کسی شخص کی ملکیت میں نہیں رہا، اور جو مال کسی معین شخص کی ملکیت میں نہ ہو تو اس میں زکاة نہیں ہوتی" انتہی

"مجموع فتاویٰ ابن عثیمین" (18/184)

واللہ اعلم.